



Ko e fakamatala mo'oni ke tomu'a 'ilo kae malu mei he vela'



Ko e Ngaahi Fale'i ki 'api

Ko e founga 'o e malu mei he vela' 'oku fakafalala ia ki he 'uhingamālie 'a e fakatu'utāmaki' mo e 'ilopau 'a e me'a ke fai ke fakasi'isi'i ai 'a e hoko 'a e vela'. 'Oku mahu'inga 'aupito 'a e le'ohi 'o e longa'i fānau' mo e tā sīpinga lelei ke nau fa'ifa'itaki ki ai'. 'E lava 'e he mātu'a' mo e kau tauhi' 'o fakasi'isi'i 'a e hoko 'a e fakatu'utāmaki' 'aki 'enau pule'i mo fetuku mama'o 'a e ngaahi me'a 'oku ngali ke fakatupu vela 'i 'api'.

Ko e ngaahi fale'i malu ki peito

- Fakamama'o 'a e fānau mei peito 'i he taimi feime'atokoni' pea fakahinohino'i kinautolu ke nau 'ilo 'a e fakatu'utāmaki 'o e ngaahi me'a 'oku vela'
- Fakamamma'o 'a e me'akai mo e inu vela mei he fānau'
- 'Oku kei lava ke hoko ē vela he vai' hili 'a e miniti 'e 30 mei he'ene lili'
- Tokanga'i ē ngaahi uaea 'oku tāupe mā'ulalo hifo mei he funga tēpile, hē 'e lava ke a'u ki ai 'a e fānau'
- Ngāue'aki 'a e ngaahi 'ufi'ufi tēpile hangē ko e "tablemats" 'o 'ikai ko e tupenu 'ufi'ufi tēpile 'e lava ke fusi ki lalo 'e he fānau'
- 'Oua te ke ma'u ha inu vela lolotonga 'oku ke huki ha ki'i tamasi'i

Ko e ngaahi fale'i malu ki falekaukau

- Ko e fua māfana 'o e vai 'i he 'api' 'oku totonu ke fe'unga mo e tikilī selesiasi 'e 50
- Tomu'a fakalele ma'upē 'a e paipa vai momoko pea tāmata'i fakamuimui ia
- 'Oua 'e tuku 'a e fānau 'i falekaukau ta'e 'i ai ha taha lahi. Kapau 'oku pau ke ke 'alu 'o tali 'a e telefoni'pē fakaava 'a e matapā' 'ave 'a e tamasi'i' foki
- Tāpuni ma'u pē 'a e matapā 'o e falekaukau kapau 'oku 'ikai ke ngāue'aki
- Ueue'i 'a e vaikaukau ke fefiohi 'a e vai vela mo e vai momoko' – 'e tokoni eni ke 'oua 'e fu'u vela ha ngaahi tapa 'o e topu kaukau'
- Sivi'i 'a e fua māfana 'o e vai' 'aki ha me'afua. Ko e fua māfana 'o e vai 'oku totonu ke 'i he vaha'a 'o e tikilī selesiasi 'e 36 mo e 38

Ko e ngaahi Nāunāu malu

Falekaukau

Taueli tu'u'anga
Me'afua māfana
Loka 'o e ngaahi kōpate
Kofukofu 'o e tepi'
Loka 'o e falemālōlō

Ko e Peito'

Loka 'o e ngaahi kōpate'
Ngaahi sipi tāmata'afi
Seti loka makineti
Ngaahi fakama'u 'oku ngāue'aki
ki he ngaahi me'a kehekehe
Loka 'o e 'ovani
Me'a malu'i 'o e sitou'
'Ufi'ufi 'o e sitou' mo e ngaahi
me'a kamosi'

Ngaahi Nāunau 'o 'api

Me'a ke takatakai 'aki 'a e
ngaahi uaea
Mīsini tāmata'afi
Loka makineti
Ngaahi fakama'u 'oku ngāue'aki
ki he ngaahi me'a kehekehe
Kofukofu 'o e ngaahi tu'u'anga
hū'anga 'uhila
Ngaahi nāunau ki he mapuni
malu 'a e matapā'
Loka malu 'o e matapā 'o e 'āa
Ngaahi nāunau
fakatokanga 'ahu
Loka 'o e ngaahi naunau
televīsone'



'Oku 'oatu 'a e fakamatala ko eni mei he Kautaha Tamateafi Pule' 'a 'Uta (CFA) mo e Poate Tamateafi mo e Ngāue Fakatu upakē 'a Kolo (MFB), pea fakangofua atu 'a e ngaahi naunau ni tu'unga 'i he femahino'aki 'a au mo e ongo 'Kautaha', te ke mātu'aki tokanga 'i he taimi 'oku ke ngāue'aki 'a e fakamatala' ni ki he me'a 'oku ke fiema'u ki ai. Kapau 'oku 'i ai ha 'o tāla 'a ki he 'uhinga 'oku ke ngāue'aki ai 'a e fakamatala', 'oku totonu ke ke kumi fale'i mei he CFA mo e MFB. 'Oku 'atā fakaha'o 'a e CFA mo e MFB mei he founga ho'o fakahoko, fakaluhinga'i pē te ke falala ki he ngaahi fakamatala ko eni. 'Oku 'ikai ke tali 'e he CFA mo e MFB ha mo'ua, pē ko ha mole pē ha maumau 'e hoko tupu mei hono ngāue'aki 'a e fakamatala ko eni', 'ko'e uhi' ko ha ngāue hala 'aki tupu' i ha hamumu, fehāataki pē ta'e kākato pē ko ha toe 'uhinga pē.

Ka fiema'u hā toe fakamatala fetu'utaki ki he:



www.cfa.vic.gov.au



www.mfb.vic.gov.au

